

ஏப்ரல் - 07

TNPSC துளிகள்

- ❖ வால்மார்ட்டிற்குச் சொந்தமான இணையவழி வணிக நிறுவனமான பிளிப்கார்ட் நிறுவனமானது தன்னுடைய தளத்திலிருந்துப் பொருட்களை வாங்கும் பயனாளிகளுக்கு உடனடியாகக் கடன் வழங்குவதற்காக காணொளி அடிப்படையிலான 'உன்னுடைய வாடிக்கையாளர்களை அறிந்து கொள்' என்ற முறைக்கான தீர்வைகளை மேம்படுத்திக் கொண்டிருக்கிறது.
- ❖ இந்தியக் கடற்படையும் அறிவியல் மற்றும் தொழிலக ஆராய்ச்சி மன்றமும் (Council of Scientific and Industrial Research - CSIR) இந்தியக் கடற்படைக்காக மேம்படுத்தப்பட்ட தொழில்நுட்பங்களின் ஆராய்ச்சி மற்றும் வளர்ச்சி ஆகியவற்றில் கூட்டாக இணைந்து செயல்படுவதற்கு புரிந்துணர்வு ஒப்பந்தம் ஒன்றில் கையெழுத்திட்டுள்ளன.
- ❖ கொடைக்கானல் மலைப் பூண்டானது புவிசார் குறியீட்டைப் பெற்றுள்ளது. இவற்றின் தனித்துவ மருத்துவப் பண்புகள், நறுமணச் சுவை ஆகியவற்றின் காரணமாக புவிசார் குறியீடு என்ற அங்கீகாரம் இதற்கு வழங்கப்பட்டுள்ளது.

தேசியச் செய்திகள்

பேம் 2

- ❖ பேம் 2 (இந்தியாவில் கலப்பு மற்றும் மின்சார வாகனங்களின் தயாரிப்பு மற்றும் துரிதமாக அவற்றை ஏற்றுக் கொள்ளுதல்) திட்டமானது காரீய - அமில மின்கலன்களால் இயங்கும் மின்சார வாகனங்களை தனது திட்டத்தின் வரம்பிலிருந்து நீக்கியுள்ளது. இது மேம்படுத்தப்பட்ட மின்கலன்களால் இயங்கும் வாகனங்களுக்கு மட்டும் மானியம் வழங்க அனுமதிக்கிறது.



- ❖ 2019 ஆம் ஆண்டு ஏப்ரல் 1 ஆம் தேதியிலிருந்து பேம் 2 அல்லது பேம் திட்டத்தின் இரண்டாம் நிலையானது செயல்படுத்தப்படுகின்றது. இது 2022 ஆம் ஆண்டு மார்ச் 31 ஆம் தேதி வரை நீட்டிக்கப்பட்டுள்ளது.
- ❖ பேம் இந்தியாவானது தேசிய மின்சாரப் போக்குவரத்துத் திட்டத்தின் ஒரு பகுதியாக

2015 ஆம் ஆண்டில் தொடங்கப்பட்டது.

- ❖ இது மானியங்கள் வழங்குவதன் மூலம் வணிக ரீதியில் இயங்கும் மின்சார வாகனங்களின் எண்ணிக்கையை அதிகரிப்பதையும் மின்சாரப் போக்குவரத்தை அதிகரிப்பதையும் நோக்கங்களாகக் கொண்டுள்ளது.
- ❖ பேம் திட்டமானது தொழில்நுட்ப வளர்ச்சி, தேவை உருவாக்கம், சோதனைத் திட்டங்கள் மற்றும் கட்டுமானத் திட்டங்கள் ஆகியவற்றின் மீது கவனத்தைச் செலுத்துகின்றது.

சர்வதேசச் செய்திகள்

ஐஎன்எஸ் கொல்கத்தா மற்றும் ஐஎன்எஸ் சக்தி

- ❖ சீனாவின் க்யூங்டோவில் சீன மக்கள் விடுதலை இராணுவத்தின் 70-வது நினைவு தினத்தை அனுசரிக்கும் ஒரு விழாவில் இந்தியாவைச் சேர்ந்த ஐஎன்எஸ் "கொல்கத்தா" மற்றும் "சக்தி" ஆகிய இரண்டு கடற்படைக் கப்பல்கள் பங்கேற்கவிருக்கின்றன.



- ❖ ஐஎன்எஸ் கொல்கத்தா என்பது இந்தியக் கடற்படையின் கொல்கத்தா பிரிவைச் சேர்ந்த இரகசிய வழிகாட்டு-ஏவுகணை அழிப்பின் தலைமைக் கப்பலாகும்.
- ❖ இது நிலத்தில் இருக்கும் இலக்கைத் தாக்கி அழிக்கக் கூடிய சீர்வேக ஏவுகணைகள் மற்றும் கடலில் இருக்கும் இலக்கைத் தாக்கி அழிக்கக் கூடிய பிரமோஸ் சூப்பர்சோனிக் ஏவுகணைகள் போன்ற போர்த் தளவாடங்களைக் கொண்டுள்ளது.
- ❖ ஐஎன்எஸ் சக்தி என்பது கப்பல் ஆயுதக் கிடங்காகவும் விநியோகக் கப்பலாகவும் உள்ளது.

மாலத் தீவுகள்

- ❖ மாலத் தீவின் நாடு கடத்தப்பட்ட முன்னாள் அதிபரான முகமது நஷித் என்பவர் அந்நாட்டில் சமீபத்தில் நிறைவு பெற்ற தேசியத் தேர்தலில் வெற்றி பெற்றுள்ளார்.
- ❖ இந்த வெற்றி மாலத்தீவு ஜனநாயகக் கட்சிக்கு கிடைத்த மிகப் பெரிய வெற்றியாகும். அது மக்களின் மஜ்லிஸ் என்ற அவையில் மூன்றில் இரண்டு பங்கு இடங்களை வென்றுள்ளது.
- ❖ மக்களின் மஜ்லிஸ் என்பது மாலத்தீவின் ஒற்றை அவை சட்ட சபை அமைப்பு ஆகும்.

பொருளாதாரச் செய்திகள்


வெளிப்புற இலக்கு

- ❖ இந்திய ரிசர்வ் வங்கியானது வணிக வங்கிகள் தங்களது கடன் அளிக்கும் விகிதங்களை ரெப்போ விகிதம் அல்லது அரசுக் கருவூலக் கட்டண விகிதம் போன்ற வெளிப்புற இலக்குகளுடன் இணைப்பதற்கான தனது பரிந்துரையை கால வரையறையின்றி இரத்து செய்துள்ளது.
- ❖ வெளிப்புற இலக்குகள் என்பது வணிக வங்கிகள் தங்கள் வழங்கும் பல்வேறு வகையான கடன்கள் மீது தாங்கள் விதிக்கும் வட்டி விகிதங்களை வெளிப்புற வட்டி விகிதத்துடன் இணைப்பதாகும்.
- ❖ ரெப்போ விகிதம் போன்ற வெளிப்புற விகிதங்களுடன் வங்கி வட்டி விகிதத்தின் இலக்கை நிர்ணயிப்பது வங்கிகளின் வாடிக்கையாளர்களுக்குப் பயனளிக்கும்.
- ❖ இந்திய பாரத வங்கி மட்டுமே தனது வைப்பு விகிதங்களை ரெப்போ விகிதத்துடன் இணைத்துள்ளது.

அறிவியல் மற்றும் தொழில்நுட்பச் செய்திகள்

சூப்பர்பக் பூஞ்சைகள்

- ❖ ஒரு மருந்து எதிர்ப்பு சூப்பர்பக் பூஞ்சையான “கேண்டிடா அவுரிஸ்” ஆனது மருத்துவ உலகில் வேகமாகப் பரவி ஒரு எச்சரிக்கையை விடுத்துள்ளது.
- ❖ இது 2009 ஆம் ஆண்டில் ஜப்பானில் கண்டுபிடிக்கப்பட்டது. இது மிகவும் அதி தீவிர பின் விளைவுகளுடன் குறைந்தது 15 நாடுகளில் பரவியுள்ளது.



- ❖ சி.அவுரிஸ் ஆனது மிக முக்கிய பூசண எதிர்ப்பு மருந்துகளினால் ஒழிக்கப்

படவில்லை.

- ❖ இந்தக் கிருமியானது நோய் எதிர்ப்புத் திறன் குறைவாக உள்ள மக்களிடம் எளிதில் பரவும்.
- ❖ பூசணக் கொல்லி மற்றும் பயிர்கள் மீதான பூச்சிக் கொல்லி ஆகியவற்றின் பரவலான பயன்பாடானது சி.அவுரிஸின் எழுச்சிக்கு காரணமாக இருக்கலாம் என்று சந்தேகிக்கப்படுகின்றது.

மாநிலச் செய்திகள்

கேரளா சுற்றுலா

- ❖ கேரள சுற்றுலாத் துறையானது நீண்ட கால கலாச்சாரத் திட்டத்திற்காக ஐக்கிய இராஜ்ஜியத்தில் உள்ள மான்செஸ்டர் நகரத்துடன் ஒப்பந்தம் செய்துள்ளது.

CULTURAL EXCHANGE



➤ Project to focus on state's heritage-preserving and community-centred Responsible Tourism (RT) initiatives

➤ Three from the state have been invited to participate in the Manchester

Day celebrations

➤ State's RT activities attracted Manchester

➤ RT got Golden Award at the World Travel Market at London earlier this year

- ❖ இந்த ஒப்பந்தமானது மாநிலத்தின் பாரம்பரியப் பாதுகாப்பு மற்றும் சமூகத்தை மையமாகக் கொண்ட பொறுப்புள்ள சுற்றுலாத் துறை முன்னெடுப்புகள் ஆகியவற்றின் மீது கவனத்தைச் செலுத்தவிருக்கின்றது.

பிரபலமானவர்கள், விருதுகள் மற்றும் நிகழ்வுகள்

ESPN பல்துறை விளையாட்டு விருதுகள்

- ❖ ESPN இந்தியா பல்துறை விளையாட்டு விருதுகளில் இந்த ஆண்டிற்கான சிறந்த விளையாட்டு வீராங்கனையாக ஒலிம்பிக்கில் வெள்ளிப் பதக்கம் வென்றவரான PV சிந்துவும் சிறந்த விளையாட்டு வீரராக ஈட்டி எறியும் வீரரான நீரஜ் சோப்ராவும் தேர்ந்தெடுக்கப்பட்டுள்ளனர். 2018 ஆம் ஆண்டில் இவர்கள் நிகழ்த்திய சாதனைகளுக்காக இவ்விருது இவர்களுக்கு வழங்கப்பட்டது.
- ❖ இந்தியாவின் துப்பாக்கிச் சுடுதல் அணியின் பயிற்சியாளரான ஜஸ்பால் ராணா என்பவர் "ஆண்டிற்கானப் பயிற்சியாளர் விருதையும்" 2012 ஆம் ஆண்டில் ஒலிம்பிக் போட்டியில் வெண்கலப் பதக்கத்தை வென்றவரான சாய்நா நேவால் ஆண்டின் "மீண்டு வருவோருக்கான விருதையும்" வென்றுள்ளனர்.

விளையாட்டுச் செய்திகள்

மலேசிய ஓபன்

- ❖ சீனாவின் பேட்மிண்டன் வீரரான லின் டான் என்பவர் சீனாவைச் சேர்ந்த சென் லாங் என்பவரை வீழ்த்தி மலேசிய ஓபன் பட்டத்தை வென்றார்.



- ❖ பெண்களுக்கான ஒற்றையர் பிரிவில் தைவானின் முன்னணி வீரரான தாய் சூ இங் என்பவர் ஜப்பானைச் சேர்ந்த அகேன் யமாகுச்சி என்பவரை வீழ்த்தியதையடுத்து அவர் தொடர்ந்து தனது மூன்றாவது மலேசிய ஓபன் பட்டத்தைப் பெற்றார்.

அகஸ்டா மாஸ்டர்ஸ்

- ❖ அமெரிக்காவைச் சேர்ந்த ஜெனிபர் கூப்ச்சோ என்பவர் மெக்சிகோவைச் சேர்ந்த மரியா பாசி என்பவரை வீழ்த்தி அகஸ்டா மாஸ்டர்ஸ் குழிப் பந்தாட்டத் தொடரை வென்ற முதலாவது பெண்மணியாக உருவெடுத்துள்ளார்.
- ❖ தொழில்சார் குழிப் பந்தாட்டத்தின் நான்கு முக்கிய சாம்பியன்ஷிப்புகளில் அகஸ்டா மாஸ்டர்சும் ஒன்றாகும்.
- ❖ இது போபி ஜோன்ஸ் என்பவரால் 1934 ஆம் ஆண்டில் தொடங்கப்பட்டது. இது எப்பொழுதும் அமெரிக்காவின் ஜார்ஜியாவில் உள்ள அகஸ்டா தேசிய குழிப் பந்தாட்டக் கழகத்தில் மட்டுமே நடைபெறும்.
- ❖ வரலாற்றுச் சிறப்பு மிக்க ஆண்கள் மட்டுமே பங்கு கொள்ளக் கூடிய குழிப் பந்தாட்டத் தொடரில் முதன் முறையாக 2019 ஆம் ஆண்டில் பெண்கள் குழிப் பந்தாட்ட வீராங்கனைகளும் பங்கு கொள்ள அனுமதிக்கப்பட்டனர்.

முக்கிய தினங்கள்

தேசிய கடல்சார் தினம்

- ❖ ஒவ்வொரு ஆண்டும் ஏப்ரல் 05 அன்று தேசிய கடல்சார் தினம் அனுசரிக்கப்படுகின்றது.



- ❖ இத்தினமானது உலகெங்கிலும் உள்ள கண்டங்களுக்கிடையே பாதுகாப்பான மற்றும் சுற்றுச் சூழலுக்கு உகந்த வணிகத்தை ஆதரிப்பது தொடர்பாக விழிப்புணர்வை ஏற்படுத்துவதை நோக்கமாகக் கொண்டுள்ளது.
- ❖ 2019 ஆம் ஆண்டின் இத்தினத்தின் கருத்துருவானது, "இந்தியப் பெருங்கடல் - வாய்ப்பிற்கான கடல்" என்பதாகும்.
- ❖ இத்தினமானது முதன் முறையாக 1964 ஆம் ஆண்டு ஏப்ரல் 5 அன்று அனுசரிக்கப்பட்டது.
- ❖ 1919 ஆம் ஆண்டு ஏப்ரல் 5 அன்று மும்பையிலிருந்து இலண்டனிற்கு இயக்கப்பட்ட இந்தியாவின் முதலாவது கப்பலான சிந்தியா நீராவி கடற்பயண நிறுவனத்தின் கப்பலான எஸ்எஸ் லாயல்டியின் பயணத்தின் வாயிலாக இந்தியாவின் முதலாவது கடற் பயணம் தொடங்கப் பட்டது.
- ❖ 1906 ஆம் ஆண்டு அக்டோபர் மாதத்தில் தமிழ் நாட்டைச் சேர்ந்த வ. உ. சிதம்பரம், தனது சுதேசி கப்பல் நிறுவனத்தைப் பதிவு செய்தார். அதன் முதலாவது கப்பல் எஸ்எஸ் கலியா என்பதாகும்.

உலக சுகாதார தினம்

- ❖ உலக சுகாதார நிறுவனத்தின் (WHO - World Health Organization) ஆதரவுடன் ஒவ்வொரு ஆண்டும் ஏப்ரல் 7 ஆம் தேதியன்று உலக சுகாதார தினமானது சர்வதேச சுகாதார விழிப்புணர்வு தினமாக அனுசரிக்கப்படுகின்றது.
- ❖ 1948 ஆம் ஆண்டு ஏப்ரல் 7 அன்று WHO உருவாக்கப்பட்டது.
- ❖ 2019 ஆம் ஆண்டானது உலக சுகாதார நிறுவனத்தின் 70-வது ஆண்டுக் கொண்டாட்டத்தின் நிறைவைக் குறிக்கிறது.
- ❖ இந்த ஆண்டின் உலக சுகாதார தினத்தின் கருத்துருவானது "அனைவருக்கும் சுகாதாரம்" என்பதாகும்.
- ❖ இந்தியாவின் அனைவரையும் உள்ளடக்கிய சுகாதாரத்தை நோக்கியப் பணியானது ஆயுஷ்மான் பாரத் திட்டத்தையும் உள்ளடக்கியது.
- ❖ இந்தத் திட்டமானது சமுதாயத்தில் சமூகப் பொருளாதார ரீதியாக நலிவடைந்த பிரிவினர்களின் குடும்பத்திற்கு ரூ.5 இலட்ச ரூபாய் அளவிலான மருத்துவ சேவை வழங்குவதற்காக அறிமுகப்படுத்தப் பட்டுள்ளது.
- ❖ நீடித்த வளர்ச்சி இலக்குகளின் ஒரு பகுதியாக 2030 ஆம் ஆண்டில் அனைவரையும் உள்ளடக்கிய சுகாதாரத்தை அடைவதற்கு முயற்சிக்க அனைத்து ஐ.நா உறுப்பு நாடுகளும் ஒப்புக் கொண்டுள்ளன.

கோஹிமாப் போர்

- ❖ இந்தியா கோஹிமாப் போரின் 75-வது நினைவு தினத்தை ஏப்ரல் 4 அன்று கடைபிடித்தது.
- ❖ இரண்டாம் உலகப் போரின் போது 1944 ஆம் ஆண்டில் ஜப்பானியரால் நடத்தப்பட்ட யு-கோ தாக்குதல் அல்லது ஆபரேஷன் சி-யின் திருப்பு முனையாக கோஹிமாப் போர் கருதப்படுகின்றது.
- ❖ இந்தப் போரானது 1944 ஆம் ஆண்டில் ஏப்ரல் 4 முதல் ஜூன் 22 வரை நாகாலாந்தின்



கோஹிமா நகரைச் சுற்றிலும் மூன்று நிலைகளில் நடைபெற்றது.

- ❖ இந்தப் போரின் முடிவில் பிரிட்டிஷ் இந்தியப் படைகள் ஜப்பானியர்களை வெற்றிகரமாக வெளியேற்றின.
- ❖ இந்தப் போரானது "கிழக்கின் ஸ்டாலின்கிரேடு" என்றும் அழைக்கப்படுகின்றது.
- ❖ 2013 ஆம் ஆண்டில், பிரிட்டின் தேசிய இராணுவ அருங்காட்சியகமானது இம்பால் மற்றும் கோஹிமாவில் நடைபெற்ற போரை "பிரிட்டனின் சிறந்த போர்" என்று கூறியது.
